

27:03:2023

वासंतिक नवरात्र



षष्ठमम् कात्यायनी

चन्द्रहासोज्ज्वलकरा शार्दूलवरवाहन।

कात्यायनी शुभं दाहद्वैवी दानवघातिनी ॥

चाणक्य नीति

विप्राऽस्मिन्नगरे महान् कथय कस्तालदुमाणां गणः

को दाता रजको ददाति वसन् प्रातर्गृहीत्वा निशि।

को दक्षः परदारवितरणे सर्वेऽपि दक्षो जनः

कस्माज्जीवति हे सखे विष्कृम्बिन्वायेन जीवायन्मम ॥

मावार्थः कोई राही अथवा यात्री किसी नगर में पहुंचकर किसी बाह्य से पूछता है कि हे बाह्यण! मुझे बताओ कि इस नगर में कौन सबसे अधिक महान है? उस बाह्यण ने उत्तर दिया, ताड़ के वृक्ष का झुंड। यात्री ने फिर प्रश्न किया कि इस नगर का लिए लें जाता है और सायंकाल के समय लौटा देता है। यात्री ने फिर पूछा कि इस नगर में चतुर व्यक्ति कौन है? तो बाह्यण ने उत्तर दिया कि इस नगर के सभी व्यक्ति दुसरो का धन और उनकी स्त्री का हरण करने में चतुर हैं। यात्री ने फिर पूछा कि ऐसी अस्थि में तुम्हारा जीवन यहां कैसे बीतता है? बाह्यण ने उत्तर दिया कि मैं विष में पंदा होनावाले कौड़े के समान हूँ, जो उसी में उल्टन होता है लेकिन फिर भी विष के प्रभाव से मुक्त रहता है। विष का उस पर कोई असर नहीं होता। मैं उसी प्रकार इन लोगों के साथ अपना जीवन बिता रहा हूँ।

**रांची पारा अपडेट**

मैक्सिमम **मिनिमम**

**31.00 °c 18.00 °c**

सूर्यास्त (आज) >> 18.02 बजे

सूर्योदय (कल) >> 05.46 बजे

मंदिर दर्शन करने गए श्रद्धालुओं पर मधुमक्खियों का हमला

पन्ना: मध्यप्रदेश के पन्ना जिले में नवरात्रि के दौरान आज सुबह अजयगढ़ के पास स्थित प्रसिद्ध देव पर्वत में बने मंदिर में दर्शन करने के लिए पहुंचे श्रद्धालुओं पर मधुमक्खियों ने हमला कर दिया, जिससे मंदिर परिसर एवं पहाड़ में श्रद्धालुओं के बीच भगदड़ मच गयी। इस दौरान मधुमक्खियों ने दर्जनों लोगों को डसकर घायल कर दिया। पुलिस सूत्रों के अनुसार अपनी पत्नी के साथ अस्पताल में भर्ती गुरु द्विवेदी ने बताया कि वह सुबह मंदिर में दर्शन करने गए, जहां काफी भीड़भाड़ थी। मंदिर परिसर में हवन पूजन एवं धार्मिक अनुष्ठान चल रहे थे। तभी अचानक मधुमक्खियों ने श्रद्धालुओं पर हमला कर दिया, जिससे भगदड़ मच गयी। घटना में दर्जन भर से अधिक लोग घायल हुए हैं, जिनमें उनकी पत्नी सहित तीन की हालत गंभीर है। हादसे में सभी घायलों का अजयगढ़ अस्पताल में इलाज जारी है।

बेलारूस में परमाणु हथियार तैनात करेगा रूस : पुतिन

मॉस्को: रूस के राष्ट्रपति व्लादिमीर पुतिन ने रविवार को घोषणा की कि रूस रणनीतिक रूप से महत्वपूर्ण परमाणु हथियार बेलारूस में तैनात करेगा। रूसी मीडिया के अनुसार, राष्ट्रपति पुतिन ने कहा कि यह कदम परमाणु अप्रसार समझौते का उल्लंघन नहीं करेगा और इसको तुलना अमेरिका द्वारा यूरोप में अपने हथियारों को तैनात करने से की गई। उन्होंने कहा कि मास्को अपने हथियारों का नियंत्रण मिनस्क को स्थानांतरित नहीं करेगा। रूस को इस घोषणा पर प्रतिक्रिया व्यक्त करते हुए अमेरिका ने कहा कि उसे नहीं लगता कि ऐसी घोषणा के बाद रूस परमाणु हथियारों का इस्तेमाल करने की तैयारी कर रहा है। अमेरिकी रक्षा विभाग ने एक बयान में कहा, 'हमें अपनी सामरिक परमाणु स्थिति को समायोजित करने का कोई कारण नहीं मिला है। हम नाटो गठबंधन की सामूहिक रक्षा के लिए प्रतिबद्ध हैं।'

अपरिहार्य कारणों से आज का अंक 12 पृष्ठों का है। पाठकों की असुविधा के लिए हमें खेद है।

अखबार जो बदल दे नजरिया

# राष्ट्रीय ख़ाबर

## हमारी नज़र

पेज >> 12 मुख्य >> 3 रुपये >> वर्ष >> 14 अंक >> 083 epaper.rashtriyakhabar.com >> चैत्र, शुक्लपक्ष षष्ठी, विक्रम संवत् 2080

राजनीतिक हथियार

ट्विटर पर 73 लाख लोग अब तक देख चुके हैं यह बदला

# राहुल गांधी ने खुद को डिसक्वालिफायेड एमपी लिखा

**गूगल में इस शब्द का पूर्व में प्रयोग का उल्लेख नहीं**  
**सोशल मीडिया में वायरल हो गया यह बदलाव**  
**केरल के व्यक्ति ने दायर की है जनहित याचिका**

राष्ट्रीय खबर

नईदिल्ली: राहुल गांधी भी अब आपदा में अवसर तलाशना सीख गये हैं। इसलिए आनन फानन में उनकी लोकसभा सदस्यता रद्द होने को भी उन्होंने अपना राजनीतिक हथियार बना लिया है। उन्होंने अपने ट्विटर एकाउंट पर खुद को डिसक्वालिफायेड एमपी यानी अयोग्य घोषित सांसद लिख दिया है। उन्होंने ट्विटर हैंडल पर अपनी पहचान बदल ली। उन्होंने अपने ट्विटर हैंडल से हटाने को एक राजनीतिक उपकरण के रूप में इस्तेमाल किया। रविवार सुबह से ही राहुल के ट्विटर एकाउंट पर उनकी तस्वीर के नीचे अयोग्य घोषित सांसद लिखा पाया गया। सोशल मीडिया में यह तेजी से वायरल



अवा मुरलीधरन ने अदालत का दरवाजा खटखटाया है

इस बीच पता चला है कि सुप्रीम कोर्ट में एक जनहित याचिका दायर कर अनुरोध किया गया था कि यदि अपराध जघन्य या गंभीर नहीं है तो जनप्रतिनिधियों को बर्खास्त नहीं किया जाना चाहिए। केरल के एक सामाजिक कार्यकर्ता ने देश की शीर्ष अदालत में मामला दायर किया। राहुल गांधी के सांसद पद की अस्वीकृति को लेकर जब देश की राजनीति में उथल-पुथल मची हुई है, तब सामाजिक कार्यकर्ता अवा मुरलीधरन ने राहुल के भाग्य को देखते हुए अदालत का दरवाजा खटखटाया है। सूरत की अदालत के फैसले या सांसद पद की अयोग्यता के खिलाफ खुद राहुल ने अभी तक कोई कार्रवाई नहीं की है। उन्होंने उच्च न्यायालय में फैसले के खिलाफ अपील दायर नहीं की। इससे पहले कानून में संशोधन की मांग को लेकर सुप्रीम कोर्ट में एक जनहित याचिका दायर की गई थी।

होता गया और अंतिम जानकारी तक 73 लाख लोगों ने इसे देखा है। इस बारे में गूगल सर्च में भी राहुल की इस ख़ास खबर से पहले अंग्रेजी में कहीं भी

डिसक्वालिफायेड स्पेलिंग मौजूद नहीं है। सूरत की अदालत के फैसले के आधार पर शुक्रवार को राहुल को भारत के संविधान के अनुच्छेद 102 (1) और जनप्रतिनिधित्व अधिनियम (1951) की धारा 8 के तहत एक सांसद के रूप में अयोग्य घोषित कर दिया गया था। इस घटना को लेकर राष्ट्रीय राजनीति में हलचल मच गई है। कांग्रेस का दावा है कि इसके पीछे 'राजनीतिक साजिश' है। दावा है कि राहुल को लोकसभा में चुप कराने के लिए उन्हें सांसद पद से हटाया गया था। शनिवार को प्रेस कॉन्फ्रेंस में खुद राहुल ने यही बात कही। कांग्रेस ने रविवार को उन्हें हटाए जाने के विरोध में देश के विभिन्न हिस्सों में दिन भर सत्याग्रह आंदोलन का आह्वान किया है। प्रियंका गांधी, कांग्रेस अध्यक्ष मल्लिकार्जुन खड़गेरा दिल्ली में महात्मा गांधी की समाधि राजघाट पर इकट्ठा हुए और प्रदर्शन किया। धरना सुबह 10 बजे से शाम 5 बजे तक जारी रहेगा। हालांकि, दिल्ली पुलिस ने राजघाट पर कांग्रेस के सत्याग्रह की अनुमति नहीं दी।

>> पेज 2 भी देखें

कांग्रेस कार्यकर्ताओं ने शहरों में लगाए मोदी विरोधी पोस्टर



राष्ट्रीय खबर

छत्रपति संभाजीनगर: प्रधानमंत्री के विरोध के तहत महाराष्ट्र के छत्रपति संभाजी नगर (पुराना नाम औरंगाबाद) में शीर्ष पार्टी पदाधिकारियों के संकल्प सत्याग्रह के आह्वान पर रविवार को एक अनूठा विरोध प्रदर्शन किया गया। उन्होंने अलग-अलग जगहों पर प्रधानमंत्री नरेंद्र मोदी और भगोड़े कारोबारी नीरव मोदी एवं ललित मोदी के खिलाफ नारे लिखे पोस्टर लगाए हैं। साथ ही उन्होंने राहुल गांधी संघर्ष करो, हम तुम्हारे साथ हैं, नहीं चलेगा नहीं चलेगा, दादागिरी नहीं चलेगी जैसे नारे दिए हैं। पूरे शहर में इस हॉट पोस्टर की चर्चा हो रही है। गौरतलब है कि भारतीय जनता पार्टी शासित गुजरात के सूरत की एक अदालत ने राहुल गांधी को मानहानि के एक मामले में दो साल की सजा सुनाई है, जहां उन पर 2019 के लोकसभा चुनाव प्रचार रैली में नीरव और ललित मोदी की भगोड़ी जोड़ी का निष्कारण करत हुए 'उपनाम मोदी वाले लोगों' के लिए अपमानजनक शब्दों का इस्तेमाल करने का आरोप लगाया गया था।

देश में रूस और चीन जैसा लोकतंत्र लाना चाहती है भाजपा - दिग्विजय ग्वालियर: कांग्रेस के वरिष्ठ नेता एवं राज्यसभा सांसद दिग्विजय सिंह ने आज केंद्र की नरेंद्र मोदी सरकार पर हमला बोलते हुए कहा कि सत्तारूढ़ दल भारतीय जनता पार्टी (भाजपा) के नेता देश में रूस और चीन की तरह लोकतंत्र लाना चाहते हैं। श्री सिंह ने यहां उपकार वार्ता में कांग्रेस के पूर्व अध्यक्ष राहुल गांधी से जुड़े सवाल के संदर्भ में कहा कि प्रधानमंत्री श्री मोदी और केंद्रीय गृह मंत्री अमित शाह देश में रूस और चीन की तरह लोकतंत्र लाना चाहते हैं। इन दोनों देशों में विपक्ष का कोई भी नेता विरोध करे, तो उसे जेल में डाल दिया जाता है। पूर्व मुख्यमंत्री ने श्री गांधी का बचाव करते हुए कहा कि उन्होंने कोई गलत कार्य नहीं किया है। उन्होंने तो देश हित में सवाल पूछे और उनके खिलाफ कार्रवाई कर दी गयी। उन्हें बोलने से रोकने के प्रयास किए जा रहे हैं। श्री सिंह ने कहा कि कांग्रेस इससे भयभीत होने वाली नहीं है। श्री गांधी के खिलाफ हुयी कार्रवाई के खिलाफ पूरे देश में पार्टी प्रदर्शन कर रही है।

# फ्रांस की हालत और गंभीर होती जा रही है



राष्ट्रीय खबर

पेरिस: फ्रांस की पेंशन प्रणाली में बदलाव के खिलाफ देश भर में जारी विरोध प्रदर्शन तेजी से हिंसक होते जा रहे हैं। विरोध प्रदर्शन के दौरान कई जगहों पर आगजनी की घटनाएं भी हुईं। बोर्डों में, ऐतिहासिक नगरपालिका भवन के दरवाजों में आग लगा दी गई है। फ्रांस के आंतरिक मंत्रालय ने कहा कि गुरुवार को नौवें दिन विरोध प्रदर्शन में दस लाख लोगों ने हिस्सा लिया। हालांकि, ट्रेड यूनियनों का प्रदर्शनकारी घायल भी हुए। एक रिपोर्ट के अनुसार, कुछ विरोध के गृह मंत्री जेराल्ड डर्मैनिन ने कहा कि देश के विभिन्न हिस्सों से 457 लोगों को गिरफ्तार किया गया है। सुरक्षा बलों के 441 सदस्य घायल हो गए। कई शहरों में दंगा पुलिस द्वारा फेंके गए स्टेन ग्रेनेड से कई प्रदर्शनकारी घायल भी हुए। एक रिपोर्ट के अनुसार, कुछ विरोध शांतिपूर्ण थे, लेकिन

राजस्थान के पोखरण में फिर गलती से तीन मिसाइल दागे गये



राष्ट्रीय खबर

नईदिल्ली: राजस्थान के जैसलमेर में गलती से तीन मिसाइलें दाग दी गईं। यह घटना शुक्रवार को पोखरण में हुई। सेना के सूत्रों ने कहा कि मिसाइलें बलब हवा में फट गईं लेकिन मलबा नीचे घाटी में गिर गया। हालांकि, यहा घना किया गया है कि इस तरह की घटना में कोई नुकसान नहीं हुआ और कोई घायल नहीं हुआ। घटना कैसे हुई, इसकी जांच के आदेश दिए गए हैं। सेना के सूत्रों ने इस घटना की पुष्टि अनौपचारिक तौर पर की है। यह भी दावा किया गया है कि इस तरह की घटना में कोई नुकसान नहीं हुआ और कोई घायल नहीं हुआ। घटना कैसे हुई, इसकी जांच के आदेश दिए गए हैं।

>> पेज 2 भी देखें

कामयाबी

# वैज्ञानिकों ने कई बार की कोशिश के बाद चीज केक बनाया

- ▶ हो सकता है भविष्य में यही तकनीक खाना पकाये
- ▶ सफल तकनीक को अभी और उन्नत बनाना होगा
- ▶ अच्छी चीज केक बनाने में कई बार विफल हुए थे



Time-lapse

रांची: भोजन बनाने यानी पकाने में भी अब श्री डी तकनीक को आजमाया जा रहा है। प्रारंभिक विफलताओं के बाद वैज्ञानिकों ने इसमें काफी सुधार किया है। इसका परिणाम है कि वे कई किस्म के चीज केक बनाने में कामयाब हुए हैं। यह

काम कोलंबिया विश्वविद्यालय के इंजीनियर्स ने यह परीक्षण किया है। कई बार प्रयास के विफल होने के बाद उन्होंने

खामियों को सुधारा है और अंततः श्री डी तकनीक से प्रिंटेड केक भी तैयार किया है। इस प्रयोग के सफल होने के बाद ऐसा माना जा रहा है कि तीन आयामी (3डी) प्रिंटर, लेजर, या अन्य सॉफ्टवेयर संचालित प्रक्रियाओं को शामिल करने वाला खाना पकाने के उपकरणों मसलन ओवन, स्टेवर्टॉप और माइक्रोवेव जैसे पारंपरिक खाना पकाने के उपकरणों को

शोध दल को प्रारंभ में लगातार विफलता हाथ लगी

ब्लूटिंगर की टीम ने लेजर का उपयोग करके उसी स्थान पर पकए गए सात सामग्रियों वाले व्यंजन को प्रिंट करके इस सीमा को तोड़ दिया। शोधकर्ताओं ने एक 3 डी-प्रिंटिंग सिस्टम तैयार किया है जो मुंगफली का मक्खन, नुटला और स्ट्रॉबेरी जैम सहित खाद्य खाद्य स्याही से चीज केक का निर्माण करता है। कई परतों में इसके बनने की वजह से ही शोध दल को प्रारंभ में लगातार विफलता हाथ लगी। हर बार की विफलता के बाद शोध दल ने तकनीक में सुधार किया। ब्लूटिंगर ने कहा कि चूँकि 3डी फूड प्रिंटिंग अभी भी एक नई तकनीक है, इसलिए इसे खाद्य कांटेनर निर्माताओं, डाउनलोड करने योग्य रसिपी फाइलों और इन व्यंजनों को बनाने और साझा करने के लिए एक वातावरण जैसे सहायक उद्योगों के एक पारिस्थितिकी तंत्र की आवश्यकता है। इसकी अनुकूलता इसे संयंत्र के लिए विशेष रूप से व्यावहारिक बनाती है- आधारित मांस बाजार, जहां वास्तविक मांस की नकल करने के लिए बनावट और स्वाद को सावधानी से तैयार करने की आवश्यकता है। बदल सकते हैं। लेकिन क्या लोग 3डी प्रिंटर का उपयोग करना चाहेंगे। यह एक कोलंबिया मैकेनिकल इंजीनियर इन बड़ा सवाल है, जिसकी परख नहीं हुई है। इस विश्वविद्यालय के प्रोफेसर होड

>> पेज 2 भी देखें

हैं। याद दिला दें कि इससे पहले भी एक घटना में भारतीय मिसाइलें पाकिस्तान की सीमा में चली गयी थी। उस मिसाइल में भी कोई वॉरहेड नहीं होने की वजह से कोई नुकसान नहीं हुआ था। सैन्य सूत्रों ने बताया कि शुक्रवार को पोखरण फील्ड फायरिंग रेंज में एक अभ्यास के दौरान सतह से हवा में मार करने वाली तीन मिसाइलों को तकनीकी खराबी के कारण गलती से दाग दिया गया। इन मिसाइलों की रेंज 10 से 25 किमी के बीच है। तीनों मिसाइलें सीमा से बाहर चली गईं और अलग-अलग गांवों के खेतों में जा टकराईं, जिससे जोरदार धमाका हुआ। हालांकि इस घटना में किसी के हताहत होने या घायल होने

>> पेज 2 भी देखें



## शहर &gt;&gt; अपडेट

**रिम्स में इलाज के दौरान खूटी के केडी की मौत**  
रांची: पोक्सो एक्ट के विचारधीन केडी अमित बारला की रिम्स में इलाज के दौरान मौत हो गई। करीब 3 महीने तक उक्त बंदी का इलाज रिम्स में किया गया। बिरसा मुंडा केंद्रीय कारागार में तबीयत खराब होने के बाद 27 दिसंबर 2022 को कारा चिकित्सकों की अनुशंसा पर इलाज के लिए उसे रिम्स लाया गया था। अमित खूटी जिले के मुरहू थाना क्षेत्र के कोडाकेल गांव का रहने वाला था। पोक्सो एक्ट 117/2021, धुर्वा थाना में केस के तहत बिरसा मुंडा केंद्रीय कारा होटवार में बंद था। जेल अधीक्षक ने रिम्स के अधीक्षक को पत्र लिख पूरे पोस्टमार्टम प्रक्रिया की वीडियोग्राफी कराने का आग्रह किया है।

## रांची से गोवा के लिए प्लाइट शुरू, यात्रियों में उत्साह



राष्ट्रीय खबर

रांची: राजधानी के बिरसा मुंडा एयरपोर्ट से सात नए शहरों के लिए विमान सेवा शुरू की जा रही है। नए समर शेड्यूल के अनुसार रांची से गोवा, विशाखापत्तनम, कोच्चि, जयपुर, मंगलूरु, देवघर और श्रीनगर के लिए हवाई सेवा की शुरुआत की जा रही है। एयरपोर्ट प्रबंधन ने जानकारी देते हुए बताया कि रविवार 26 मार्च से गोवा के लिए इंडिगो की विमान सेवा शुरू की जा रही है, जो हफ्ते में तीन दिन शाम 6:45 बजे रांची से गोवा के लिए उड़ान भरेगी। गोवा के लिए ऑनलाइन बुकिंग की शुरुआत यात्रियों के लिए कर दी गई है। 26 मार्च से सप्ताह में तीन दिन गोवा के लिए रांची से इंडिगो की फ्लाइट उड़ान भरेगी। एयरपोर्ट प्रबंधन से मिली जानकारी के अनुसार इंडिगो की क-6ए2054 विमान संख्या रविवार को शाम 6 बजकर 45 मिनट पर प्रस्थान करेगी। रविवार से गोवा के लिए विमान सेवा की शुरुआत होने के बाद यात्रियों में भी खासा उत्साह देखने को मिल रहा है। रांची के बिरसा मुंडा एयरपोर्ट पर दिल्ली से आए एक यात्री ने बताया कि गोवा जैसे शहरों के लिए विमान सेवा की शुरुआत करना निश्चित रूप से यात्रियों के लिए सुखद है।

## संशोधित विज्ञापन में अर्थशास्त्र के सिलेबस में बदलाव से 7000 अभ्यर्थी परेशान



राष्ट्रीय खबर

रांची: झारखंड कर्मचारी चयन आयोग द्वारा स्नातकोत्तर प्रशिक्षित शिक्षक प्रतियोगिता परीक्षा 2023 (पीजीटी शिक्षक बहाली) के संशोधित विज्ञापन में अर्थशास्त्र के सिलेबस में बदलाव से 7000 अभ्यर्थी परेशान हैं। इसके विरोध में अभ्यर्थियों का प्रतिनिधिमंडल सोमवार को मुख्य सचिव से मिलेगा। अपनी शिकायत दर्ज करायेगा। अभ्यर्थियों का कहना है कि बोते साल जून माह में विज्ञापन जारी किया गया था। उसमें झारखंड की अर्थव्यवस्था का टॉपिक शामिल था। सरकार ने नियमावली में संशोधन कर लेवाया विज्ञापन जारी किया है। नए

विज्ञापन में अर्थशास्त्र के सिलेबस को पूरी तरह से बदल दिया गया है। सिलेबस में झारखंड से जुड़े टॉपिक को पूरी तरह से हटा दिया गया है। इससे अभ्यर्थियों में रोष है। अभ्यर्थी ने बताया कि संशोधित सिलेबस में अर्थशास्त्र में दो तरह के बदलाव किये गये हैं, जिससे प्रतियोगिता परीक्षा में अभ्यर्थियों को काफी परेशानी होगी। उनका कहना है कि एडवॉक मैक्रो और एडवॉक माइक्रो विषय नए सिलेबस में जोड़े गये हैं। इससे जुड़ी विषयवस्तु (मैटरियल) झारखंड में आसानी से उपलब्ध नहीं होती है। दूसरा यह कि सिलेबस में झारखंड से जुड़े

## सौंदर्यीकरण ऐतिहासिक तपोवन मंदिर क्षेत्रों के सौंदर्यीकरण कार्य 336 दिन में होगा पूरा

## 336 दिनों के बाद तपोवन मंदिर दिखेगा नये स्वरूप में

राष्ट्रीय खबर

रांची: ऐतिहासिक तपोवन मंदिर एवं आसपास के क्षेत्रों के सौंदर्यीकरण कार्य 336 दिन में पूरे किये जाएंगे। मुख्यमंत्री हेमंत सोरेन के 21 मार्च को इस मंदिर के सौंदर्यीकरण कार्य के शिलान्यास के बाद जुड़को ने इसके निर्माण के लिए निविदा जारी कर दिया है। जारी निविदा के अनुसार इस काम में 13.17 करोड़ रुपये की सिविल कॉस्ट आयेगी। हालांकि, नगर विकास विभाग ने इसके लिए 14.67 करोड़ की प्रशासनिक स्वीकृति दिया है। 12 अप्रैल तक सौंदर्यीकरण कार्य के लिए निविदा भरने के लिए ऑनलाइन निविदा जारी किया है, 13 अप्रैल को इसका बिड खोला जायेगा। काम अर्बाई होने के बाद 336 दिन यानि एक साल से कुछ कम समय



में इसे पूरा करना होगा। सौंदर्यीकरण के तहत लगभग 7000 वर्गमीटर क्षेत्र के विकास किया जायेगा। जुड़को के इंजीनियरों ने बताया कि कड़रू जाने वाले पुल को डबल लेन बनाया जायेगा। पुल के दोनों ओर हरमू नदी के किनार 100- 100 मीटर सीमेंट से ढाल कर मार्ग बनाया जायेगा। बायीं ओर नदी के उपर के रास्ते को

भविष्य में आगे बढ़ाकर तिवारी बेचर पेट्रोल पंप के पास निकाला जायेगा। यह मंदिर के लिए नया वैकल्पिक मार्ग हो जायेगा। फिलहाल यह मार्ग मंदिर के बगल ओर पीछे बनने वाले पार्क तक ही रहेगा। इस मार्ग से लोग पार्क में आना जाना कर पायेंगे। मंदिर और आसपास के सौंदर्यीकरण का एक यह भी उद्देश्य है लोग रामनवमी के

## छठ व्रतियों के प्रति नगर निगम की दिखी उदासीनता

छठ व्रती शाम में खरना पूजा करेंगे

प्रसाद ग्रहण करने के साथ ही 36 घंटे का निर्जला उपवास शुरू हो जाएगा

घाट की साफ-सफाई पूरी नहीं हो पाई है

## राष्ट्रीय खबर

रांची: लोक आस्था का महापर्व छठ की शुरुआत नहाए खाए के साथ शुरू हो गई है। रविवार को छठ व्रती शाम में खरना पूजा करेंगे और प्रसाद ग्रहण करने के साथ ही 36 घंटे का निर्जला उपवास शुरू हो जाएगा। सोमवार को अस्ताचलगामी सूर्य को अर्घ्य दिया

जाएगा, तो वहीं मंगलवार को उदीयमान सूर्य को अर्घ्य देने के साथ ही चार दिवसीय महापर्व चैती छठ की समाप्ति हो जायेगी। छठ पूजा में लोगों को गहरी आस्था है। इस पर्व में सफाई का भी विशेष महत्व होता है। लेकिन प्रशासन ने इसके लिए कोई तैयारी नहीं की है।

अर्घ्य देने के लिए घाट पर उतरने वाले छठ व्रतियों के लिए अभी तक घाट की साफ-सफाई पूरी नहीं हो पाई है। ईटीवी भारत की टीम ने जब राजधानी के विभिन्न तालाबों का जायजा लिया तो देखा कि कई तालाबों में अभी तक साफ सफाई

का काम पूरा नहीं हुआ है। राजधानी का तिरिल तालाब, धुर्वा तालाब, बड़ा तालाब सहित विभिन्न क्षेत्रों के तालाबों में गंदगी का अंबार लगा हुआ है। छठ व्रत करने वाले लोगों ने बताया कि जितने भी तालाब हैं अभी तक उन्हें साफ नहीं किया गया जिस

वजह से छठ व्रतियों को घाट पर आने में काफी समस्या होगी।

छठ की सफाई को लेकर जब डिप्टी मेयर संजीव विजयवर्गीय से बात की गई तो उन्होंने कहा कि रविवार सुबह से ही विभिन्न घाटों पर निगम के कर्मचारी काम में लगे हुए हैं। उन्होंने बताया कि रामनवमी को लेकर भी निगम के कर्मचारी पर काम का दबाव है जिस वजह से कई छठ घाटों की साफ-सफाई नहीं हो पाई है, लेकिन छठ घाटों को साफ सफाई के लिए निगम गंभीर है। जब लोग जाएंगे तो उन्हें घाट साफ सुथरा मिलेगा और लोग चैत माह के छठ को भी धूपधाम से मना सकेंगे।

## राज्य स्तरीय अस्त्र शस्त्र चालन प्रतियोगिता 28 को

रांची: श्री महावीर मंडल कांके की ओर से श्री रामनवमी के उपलक्ष्य में 28 मार्च को कांके न्यू मार्केट प्रांगण में राज्य स्तरीय अस्त्र शस्त्र चालन प्रतियोगिता का आयोजन किया जाएगा। इसका उद्घाटन एवं अखाड़ा पूजन भाजपा के प्रदेश महामंत्री प्रदीप वर्मा करेंगे। वहीं कार्यक्रम के मुख्य अतिथि राज्यसभा सांसद प्रोफेसर आदित्य प्रसाद साहू होंगे। विशिष्ट अतिथि के रूप में प्रदेश भाजपा कोषाध्यक्ष दीपक बंका, प्रदेश कार्यसमिति सदस्य रमेश सिंह, स्वामी देवेन्द्र प्रकाश, शोभा यादव, समाजसेवी वीके सिंह, भैरव सिंह, विपिन मिश्रा, सोमर उरांव, कृष्णा यादव सहित अन्य गणमान्य लोग मौजूद रहेंगे। इसमें राज्य भर से आई लगभग एक सौ मंडलियां भाग लेंगी। पुरस्कार वितरण 29 मार्च को होगा। कांके विधायक समरी लाल एवं श्री महावीर मंडल कांके के पदाधिकारी गण विजेता और भाग लेने वाली मंडलियों को नकद, झंडा, तालवार, शील्ड और कप देकर सम्मानित करेंगे।

## झारखंड के सभी मेडिकल कालेजों में खोले जाएंगे बीएससी नर्सिंग कॉलेज



स्कूलों में ट्यूटोरों की कमी भी दूर होगी

एक-एक कर सभी मेडिकल कालेजों में नर्सिंग कालेज खुलेंगे

## राष्ट्रीय खबर

रांची: राज्य के सभी मेडिकल कॉलेजों में बीएससी नर्सिंग खोलने की सरकार की योजना है। जिससे कि ज्यादा से ज्यादा लोगों को नर्सिंग की डिग्री की पढ़ाई कर सकेंगे। वहीं इससे हॉस्पिटलों में नर्स के लिए रास्ते भी खुलेंगे।

इसके अलावा एएनएम, ज़ीएनएम स्कूलों में ट्यूटोरों की कमी भी दूर होगी। विधानसभा सत्र के दौरान स्वास्थ्य विभाग की ओर से जारी बजट में इसकी जानकारी दी गई। साथ ही बताया गया कि फिलहाल रिम्स-एमजीएम में बीएससी नर्सिंग कॉलेज चल रहे हैं। राज्य में धनबाद, हजारीबाग, दुमका, पलामू में मेडिकल कालेजों में ऐसी कोई सुविधा नहीं है। स्वास्थ्य विभाग की माने तो एक-एक कर सभी मेडिकल कालेजों में नर्सिंग कालेज खुलेंगे। स्वास्थ्य विभाग

## जिम्नारिस्टिक खिलाड़ी बंगलोर रवाना

रांची: कर्नाटक, बंगलोर में 29 से 31 मार्च 2023 तक आयोजित 16वीं एरोबिक जिम्नारिस्टिक राष्ट्रीय चैंपियनशिप (सभी आयु वर्ग-यथा-संनियर, जूनियर तथा सब-जूनियर प्रतियोगिता) में भाग लेने झारखंड जिम्नारिस्टिक संघ की 34 सदस्यीय टीम हटिया एसएमबीटी एक्सप्रेस ट्रेन से बंगलोर के लिये रवाना हुई। झारखंड राज्य जिम्नारिस्टिक टीम के खिलाड़ियों के अच्छे प्रदर्शन के लिए झारखंड खेलकूद एवम युवा कार्य विभाग की निदेशक सरोजिनी लकड़ा, खेल परामर्शी देवेन्द्र कुमार, झारखंड जिम्नारिस्टिक संघ के अध्यक्ष आरकेआनन्द, झारखंड ऑलिंपिक संघ के सचिव मधुकांत पाठक, झारखंड जिम्नारिस्टिक संघ के महा-सचिव निशिकांत पाठक, कार्यकारी सचिव राजीव रंजन, कोषाध्यक्ष गोविंद झा, उपाध्यक्ष-तूलिका श्रीवास्तव, प्रशासनिक सचिव दीपक कुमार गुप्ता, देवपुजन ठाकुर, आशुतोष द्विवेदी, धनबाद जिला जिम्नारिस्टिक संघ के अध्यक्ष शशिकांत पाण्डेय, गुमला जिला जिम्नारिस्टिक संघ की अध्यक्ष मुक्तिलता खेस तथा अन्य जिला संघों ने टीम के जीत की शुभकामनाएं दीं।

## न्यूज फटाफट

## राजेंद्र प्रसाद से मिले झारखंडी शिक्षक बतायी अपनी पीड़ा



रांची: गैर अनुसूचित जिलों से अनुसूचित जिलों में शिक्षकों के पदस्थापन में झारखंडी शिक्षकों की अनदेखी को लेकर शिक्षक और शिक्षिकाओं ने मूलवासी सदान मोर्चा के केंद्रीय अध्यक्ष राजेंद्र प्रसाद से मिलकर बताया कि झारखंडी शिक्षकों की पदस्थापन में किस तरह अनदेखी और उनकी उपेक्षा की जा रही है। केंद्रीय अध्यक्ष राजेंद्र प्रसाद को शिक्षकों ने बताया कि बाहरी शिक्षकों से पदस्थापना के लिए उनकी इच्छा जानी जा रही है, लेकिन झारखंडी शिक्षकों से पदस्थापना के लिए उनसे उनका इच्छा नहीं पूछी जा रही है। उनका स्थानांतरण वे कहां चाहते हैं। जबकि बाहर राज्य से झारखंड में बने शिक्षकों की इच्छा से रांची की राजधानी में स्थानांतरित किया जा रहा है और अपने गृह जिला में पूर्व से कार्यरत मूलनिवासी शिक्षकों को दूसरे सुदूर जिला में भेजा जा रहा है, जिसमें अधिकतर महिला शिक्षिका हैं। राजेंद्र प्रसाद ने इस विषय को गंभीरता से लेते हुए मुख्यमंत्री से हस्तक्षेप करने की मांग की है। प्रसाद ने कहा कि सरकार एक तरफ खतियान की बात करती है वहीं इस सरकार में बाहरियों को तरजीह देकर यहां के स्थानीय मूलनिवासी शिक्षकों को जिला से अन्य जगह पर पद स्थापित करना कहां तक उचित है? प्रसाद ने कहा इससे राज्य के मूल निवासियों में सरकार के प्रति आक्रोश उत्पन्न होगा दूसरे राज्य के निवासी शिक्षकों से पद स्थापना के लिए जिला का विकल्प मांगा जा रहा है जबकि अपने राज्य के मूलनिवासी शिक्षकों के साथ सौतेला व्यवहार कर उन्हें बिना कोई विकल्प दिए सुदूर क्षेत्र में भेजा जा रहा है। प्रसाद ने बताया कि वह इस विषय को लेकर वे मुख्यमंत्री को कल विस्तार से पत्र लिखने की बात कही।

## 148 कराटेकारों को मिला बेल्ट



रांची: शोतोकान कराटे डो फेडरेशन ऑफ इंडिया के तत्वावधान में रविवार को श्री अरविंद सोसाइटी कराटे सेंटर, देवी मंडरा रोड, रांची में बेल्ट ग्रेडेशन टेस्ट का आयोजन किया गया। जिसमें शोतोकान कराटे डो फेडरेशन ऑफ इंडिया, रांची के 148 कराटेकारों ने विभिन्न बेल्टों में सफल घोषित किए गए। बेल्ट ग्रेडेशन शोकफ के मुख्य ट्रेनिंगल डायरेक्टर शिहान मानस सिन्हा के द्वारा लिया गया। ग्रेडेशन में सहयोग करते प्रशिक्षक सेंसी संजय मिश्रा, सेंसी अमर वर्मा, सेंसी राज किशोर गुप्ता, सेंसी उमेश रजक, संजीव रंजन, सुमीत गोस्वामी ने किया। ग्रेडेशन के संचालन में प्रिष्ठित पाठक, हंसिका मुंडा में सहयोग किया। ग्रेडेशन में व्हाइट बेल्ट से ब्राउन बेल्ट तक में निम्नलिखित कराटेकर बेल्ट के रूप में चुने गए शशांक कुमार, जानवी केजरीवाल, काव्य कुमारी, आदित्या तिवारी, भूमिका कुमारी, ईशा कुमारी, अंसिका, गौरव कुमार यादव, आयुष कुमार वर्मा, रिया रंजन, समुद्र कुमार, अर्चित कुमार। बेल्ट कराटेकारों को शिहान मानस सिन्हा एवं रमेश भाई द्वारा मेडल प्रदान किया गया।

# कोरोना से बचाव जरूरी

कोरोना वायरस के नये वेरियंट के लक्षण

1. जोड़ों में दर्द
2. सरदर्द
3. गरदन के पीछे दर्द
4. पीठ के ऊपरी हिस्से में दर्द
5. न्यूमोनिया
6. भूख नहीं लगना

इस नये वेरियंट में ऐसा नहीं होता है

1. मरीज को अत्यधिक खांसी नहीं होता
2. मरीज को इसके संक्रमण में बुखार नहीं होता
3. नाक और गले के नमूनों से हर बार इसका पता नहीं चलता
4. जिनोम सिक्वेसिंग से फेफड़े में इसके संक्रमण का पता चलता है

बचाव के लिए क्या करना चाहिए

1. फिर से भीड़ वाले इलाकों में मास्क पहनकर चलिए
2. लोगों से कमसे कम डेढ़ मीटर की दूरी बनाकर रहिये
3. हाथों को पहले जैसा नियमित तौर पर साबुन से धोते रहिये















न्यूज फटाफट

मोरक्को ने ब्राजील पर दर्ज की ऐतिहासिक जीत



**टैजियर :** मोरक्को ने सुफियान बोफाल और अब्दलहामिद साबिरी के गोलों की मदद से दोस्ताना मैच में ब्राजील पर 2-1 की ऐतिहासिक जीत दर्ज की। यह पांच बार की विश्व चैंपियन ब्राजील के खिलाफ मोरक्को की पहली जीत है। करीब 65000 फुटबॉल प्रेमियों से खचाखच भरे इन्डे बतूता स्टेडियम पर शनिवार को खेले गये मुकाबले में बोफाल ने 29वें मिनट में बॉक्स के अंदर से गोल करके मोरक्को को बढ़त दिलाई। कैसीमिरो ने 67वें मिनट में ब्राजील के लिये गोल दागकर स्कोर बराबर कर दिया। अंततः, प्रतिस्थापन खिलाड़ी साबिरी ने 79वें मिनट में गोल किया जो मोरक्को की जीत के लिये निर्णायक साबित हुआ। फीफा विश्व कप 2022 में सेमीफाइनल तक पहुंचने के बाद यह घरेलू मैदान पर मोरक्को का पहला मैच था, जहां उसने प्रशासकों को इस यादगार जीत का तोहफा दिया। गौरतलब है कि मोरक्को विश्व कप के सेमीफाइनल में पहुंचने वाली पहली अफ्रीकी टीम थी। उसने अपने यादगार अभियान में बेल्जियम, स्पेन और पुर्तगाल जैसी बड़ी टीमों को हराकर फुटबॉल जगत में हलचल मचाई थी।

आईपीएल शानदार प्रदर्शन करने वाले युवा बल्लेबाज एड़ी में लगी चोट के कारण

# आईपीएल 2023 से बाहर हो सकते हैं रजत पाटीदार

**एजेंसियां**  
**बंगलुरु :** इंडियन प्रीमियर लीग (आईपीएल) के 2022 सीजन में रॉयल चैलेंजर्स बंगलुरु के लिये शानदार प्रदर्शन करने वाले युवा बल्लेबाज रजत पाटीदार एड़ी में लगी चोट के कारण इस साल टूर्नामेंट से बाहर हो सकते हैं।



ईएसपीएन क्रिकइन्फो की एक रिपोर्ट के अनुसार, पाटीदार एड़ी में चोट लगने के बाद फिलहाल बंगलुरु की राष्ट्रीय क्रिकेट अकादमी (एनसीए) में रिहैब से गुजर रहे हैं और उन्हें अगले तीन सप्ताह तक आराम करने की सलाह दी गयी है। आईपीएल के शुरुआती मैचों से पाटीदार का बाहर रहना सुनिश्चित है। रिपोर्ट के अनुसार, वह 14 अप्रैल को एमआरआई स्कैन करवायेंगे, जिसके बाद बाकी के टूर्नामेंट में उनकी भागीदारी पर फैसला लिया

पाटीदार रॉयल चैलेंजर्स के लिये तीसरे सबसे ज्यादा रन बनाने वाले खिलाड़ी रहे थे। उन्होंने सात पारियों में 152.75 की स्ट्राइक रेट से 333 रन बनाए। मध्य प्रदेश के साथ रणजी ट्रॉफी खिताब जीतने के बाद आईपीएल के अच्छे प्रदर्शन की बदौलत पाटीदार को भारत की एकदिवसीय स्कोर्ड में भी जगह मिली थी। पाटीदार के अलावा जॉश हेजलवुड की फिटनेस भी आरसीबी के लिये चिंता का कारण बनी हुई है। ऑस्ट्रेलियाई तेज गेंदबाज अपनी एड़ी की चोट के कारण दिसंबर 2022 के बाद से क्रिकेट से दूर हैं। जून में होने वाले विश्व टेस्ट चैंपियनशिप फाइनल और एशेज टेस्ट श्रृंखला को ध्यान में रखते हुए क्रिकेट ऑस्ट्रेलिया उनके साथ कोई जोखिम नहीं उठाना चाहेगा।

खेल जगत अपडेट्स

विराट कोहली ने दाएं हाथ पर बनवाया नया टैटू



शनिवार, 25 मार्च को सीजन से पहले अपनी इंडियन प्रीमियर लीग (कड़छ) फ्रैंचाइजी रॉयल चैलेंजर्स बंगलुरु से जुड़ते ही अपने हाथ पर एक नए टैटू के साथ दिखे। नया टैटू मंडाला पैटर्न का है। भारतीय टीम के स्टार बल्लेबाज 34 साल के कोहली के शरीर पर इस टैटू के साथ टोटल 12 टैटू हो गए हैं। शनिवार को बॉलीवुड के एक मशहूर फोटोग्राफर ने कोहली का एक वीडियो शेयर किया, जिसमें वह आर सी बी के प में जाने के लिए निकल रहे थे। 223 मैच खेल चुके हैं कोहली विराट कोहली अब तक आर सी बी के लिए कुल 223 मैच खेल चुके हैं। आईपीएल के पहले सीजन से ही वे आर सी बी से जुड़े हैं। उन्होंने 2021 सीजन के बाद टीम की कप्तानी छोड़ दी थी। उनकी जगह आर सी बी ने साउथ अफ्रीका के प्लेयर फाफ डु प्लेसिस को कप्तानी सौंपी। इस दौरान कोहली ने में संघर्षों के बारे में बातचीत करते नजर आए थे। कोहली विडियो में कहते दिख रहे हैं, मैं 15 साल से आईपीएल खेल रहा हूँ, लेकिन मैंने अभी तक एक भी खिताब नहीं जीता है। लेकिन यह मुझे हर साल उत्साहित होने से नहीं रोकता है। मैं यही कर सकता हूँ, मैं बस हर मैच में कोशिश कर सकता हूँ। हर मैच और हर टूर्नामेंट में मैं यही सोच कर उतरता हूँ कि अगर हम जीत गए, तो बढ़िया, अगर नहीं तो यह नहीं सोचने लगता कि अगर मैं आईपीएल जीतूंगा तो ही खुशी से मर सकूंगा। ऐसा नहीं होता है। कोहली ने आगे कहा कि, हमारे पास दुनिया के सबसे अच्छे फेंस हैं। यह इस वजह से क्योंकि हम फउड के लिए प्रतिबद्ध हैं, यह हमारे फेंस के लिए सबसे बड़ी बात है। हम फेंस को हर साल ट्रॉफी नहीं दे सकते, लेकिन हम उन्हें हर बार अपना 110% जरूर दे सकते हैं।

## मुक्केबाज स्वीटी बूरा के घर में मना जश्न



**एजेंसियां**  
**हिसार :** विश्व महिला मुक्केबाजी चैंपियनशिप में शनिवार को स्वर्ण पदक जीतने पर हिसार की बॉक्सर स्वीटी बूरा के घर में जीत का जश्न मनाया गया। स्वीटी की मां सुरेश कुमारी ने रविवार को बताया कि जब स्वीटी का फाइनल मुकाबला (81 किलोग्राम भार वर्ग में चीन की बॉक्सर के साथ जो स्वीटी ने 4-1 से जीता) चल रहा था तो वह पूरा समय पूजा में लगी रहीं। उन्होंने कहा कि जब स्वीटी आएंगी तो वे उसे चूरमा खिलाकर मुंह मीठा करवाएंगी। सुरेश कुमारी ने बताया कि बेटी की जीत के लिए उन्होंने नवरात्रे रखे थे। स्वीटी के पिता महेंद्र सिंह बूरा ने बताया कि जाने से पहले स्वीटी ने कहा था, "पापा मैं गोल्ड लेकर आऊंगी!" और मैच जीतने के बाद फोन कर बताया कि उसने अपना वादा पूरा किया। परिजनों ने बताया कि मुकाबले के दिन यानी शनिवार को स्वीटी को बुखार था लेकिन वह लड़ी और जीती। उन्होंने बताया कि स्वीटी की तबियत अब भी खराब है लेकिन अभी उसकी वापसी निश्चित नहीं है क्योंकि अब भी उसकी गेम चल रही है।

## सात्विक-चिराग ने जीता स्विस ओपन 2023 का पहला बीडब्ल्यूएफ वर्ल्ड टूर खिताब



**एजेंसियां**  
**बेसल :** भारत के सात्विकसाईराज रंकीरेड्डी और चिराग शेट्टी ने स्विस ओपन के पुरुष युगल फाइनल में रविवार को चीन के रेन जियांग यू और तान कियांग को हराकर 2023 का पहला बीडब्ल्यूएफ वर्ल्ड टूर खिताब जीत लिया। राष्ट्रमंडल खेल 2022 के चैंपियन सात्विक-चिराग ने 54 मिनट चले रोमांचक खिताबी मुकाबले में चीनी युगल को 21-19, 24-22 से मात दी। इससे पहले सात्विक-चिराग ने सेमीफाइनल में मलेशिया के ऑंग यू सिन और दियो ई यी को परास्त किया था। पहले गेम में भारतीय जोड़ी ने धैर्यवान शुरुआत करने के बाद

आक्रामक रुख अपनाया और 18-13 की बढ़त बना ली। सात्विक-चिराग जब गेम जीतने से सिर्फ तीन पॉइंट दूर थे तब चीनी युगल ने शानदार डिफेंस का प्रदर्शन कर स्कोर 18-17 कर दिया। रेन-तान ने गेम समाप्त होने से पहले तीन अंक और स्कोर किये लेकिन चिराग के शानदार शॉट चयन ने भारत को 21-19 की जीत दिला दी। पहले गेम के अंतिम हिस्से में लय हासिल करने वाली चीनी जोड़ी ने दूसरे गेम में लगातार पॉइंट स्कोर किये, हालांकि सात्विक-चिराग ब्रेक तक 11-9 से आगे रहे। भारत जब 20-19 पर चैंपियनशिप जीतने से सिर्फ एक पॉइंट दूर था तब शटल नेट से लागकर भारतीय खेमें में गिर गयी और स्कोर 20-20 से बराबर हो गया। रेन-तान ने एक समय पर 22-21 की बढ़त भी बना ली लेकिन वह उसे जीत में तब्दील नहीं कर सके। दूसरी ओर, सात्विक-चिराग ने लगातार तीन पॉइंट स्कोर करके खिताब अपने नाम कर लिया।

## कप्तानी छिनते ही होटल छोड़ गए थे रवींद्र जडेजा!




**एजेंसियां**  
**चेन्नई :** आईपीएल 2023 का आगाज 31 मार्च को होगा। पहला मैच चेन्नई सुपर किंग्स और डिफेंडिंग चैंपियन गुजरात टाइटन्स के बीच खेला जाएगा। पिछला सीजन चेन्नई टीम के लिए बेहद खराब रहा था। टीम ने टूर्नामेंट से ठीक दो दिन पहले ही धोनी की जगह रवींद्र जडेजा को कप्तान बनाया था, लेकिन टीम की हालत खराब हो गई थी। आईपीएल 2023: इंडियन प्रीमियर लीग (IPL) 2023 सीजन का रोमांचक जल्द ही शुरू होने वाला है। लीग का पहला मैच 31 मार्च को होगा, जिसमें चेन्नई सुपर किंग्स और डिफेंडिंग चैंपियन गुजरात टाइटन्स आमने-सामने होंगे। सीएसके की कप्तानी महेंद्र सिंह धोनी संभाल रहे हैं, जबकि गुजरात की कप्तानी हार्दिक पंड्या कर रहे हैं।

## शाहिद कपूर की 'फर्जी' सबसे ज्यादा देखी जाने वाली वेब सीरीज बनी



**एजेंसियां**  
**मुंबई :** बॉलीवुड अभिनेता शाहिद कपूर की वेब सीरीज फर्जी सबसे ज्यादा देखी जाने वाली वेब सीरीज बन गयी है। शाहिद कपूर की डेब्यू वेब सीरीज 'फर्जी' अमेजन प्राइम वीडियो पर 10 फरवरी को स्ट्रीम की गई थी। इस वेब सीरीज को काफी ज्यादा पसंद किया गया है

## जुनैद खान के साथ लव लुडे के हिंदी रीमेक में काम करेंगी खुशी कपूर!



**एजेंसियां**  
**मुंबई :** बॉलीवुड अभिनेत्री खुशी कपूर, आमिर खान के पुत्र जुनैद खान के साथ लव लुडे के हिंदी रीमेक में काम नजर आ सकती है। बॉलीवुड में चर्चा है कि फैंटम

फिल्म तमिल सुपरहिट फिल्म लव लुडे का हिन्दी रीमेक बनाने जा रहा है इसके लिए खुशी को अप्रोच किया गया है। खुशी कपूर को लव लुडे की कहानी पसंद आई और जो किरदार उन्हें ऑफर हुआ है, वो उन्हें काफी अच्छा लगा है। इस फिल्म में जुनैद खान भी नजर आयेंगे। खुशी कपूर बोनी कपूर और श्रीदेवी की छोटी बेटी हैं। खुशी कपूर जल्द ही फिल्म द आर्चीज से डेब्यू करने जा रही हैं। इसमें शाहरुख खान की बेटी सुहाना खान के अलावा और भी कई स्टारकिड्स नजर आएंगे।

## जैकलीन के साथ फिल्म 'फतेह' की शूटिंग शुरू करेंगे सोनू सूद



**एजेंसियां**  
**मुंबई :** बॉलीवुड अभिनेता सोनू सूद, जैकलीन फर्नांडीस के साथ अमृतसर में फतेह की शूटिंग शुरू करेंगे। सोनू सूद और जैकलीन फर्नांडीज अमृतसर पहुंचे हैं। वह जल्द ही अपनी फिल्म 'फतेह' की शूटिंग शुरू करने जा रहे हैं। फिल्म की शूटिंग से पहले उन्होंने अपने पूरे क्रू के साथ गोल्डन टेंपल में माथा टेका। सोनू सूद ने कहा कि वह बचपन से अपने परिवार के साथ माथा टेकने यहां आते रहे हैं, लेकिन अब वह अपने फिल्म के परिवार के साथ यहां पहुंचे हैं। बताया जा रहा है कि फिल्म 'फतेह' एक एक्शन थ्रिलर है, जो पंजाब पर ही आधारित है। इसे सोनू सूद की ही होम प्रोडक्शन शक्ति सागर प्रोडक्शंस के बैनर तले ही तैयार किया जा रहा है। सोनू सूद ने बताया कि इस फिल्म की शूटिंग को वह अमृतसर से शुरू करने जा रहे हैं। इस फिल्म को वैभव मिश्रा निर्देशित कर रहे हैं। बताया जा रहा है कि यह फिल्म हैकर्स पर आधारित होने वाली है।

## 'गैसलाइट' में काम करना चुनौतीपूर्ण रहा : सारा अली खान



**एजेंसियां**  
**मुंबई :** बॉलीवुड अभिनेत्री सारा अली खान का कहना है कि फिल्म 'गैसलाइट' में काम करना उनके लिये चुनौतीपूर्ण रहा है। गैसलाइट में सारा अली खान

,विक्रान्त मैसी और चित्रांगदा सिंह की मुख्य भूमिका है। यह फिल्म ओटीटी प्लेटफॉर्म यानी डिज्नी प्लस हॉटस्टार पर आ रही है। सारा इसमें मिसा के रोल में हैं, जबकि विक्रान्त और चित्रांगदा ने कपिल और रुक्मिणी का किरदार निभाया है। सारा अली खान ने बताया, "बतौर कलाकार मैं लगातार अलग अलग तरह की फिल्मों करना चाहती हूँ। गैसलाइट में मेरा किरदार पूरी फिल्म में वहील चैचर पर है। वह मेरे चैलेंजिंग था, क्योंकि मैं हाई एनर्जी वाली लड़की हूँ। हमेशा उछलती-कूदती रहती हूँ।"



रांची: सीसीएल की ओर से रविवार को कोल इंडिया मैराथन का आयोजन किया गया। मोरहाबादी स्थित बिरसा मुंडा फुटबॉल स्टेडियम से शुरू हुई इस दौड़ में पिठोरिया तक निबंधित कैडिडेट दौड़े। इसमें पुरुषों और महिलाओं के लिए दौड़ प्रतिस्पर्धा की 4 कैटेगरी तय थी। मैराथन के लिए 5714 लोगों ने रजिस्ट्रेशन कराया था। इसमें 4679 पुरुष और 1035 महिलाएं थीं।

## रिसर्च मरीजों को अच्छी क्वालिटी के बेड और कंबल देने पर गर्वनिंग बॉडी ने लगाई मुहर डॉक्टरों को रिसर्च के आधार पर मिलेगा प्रमोशन

राष्ट्रीय खबर

रांची: रिस्स में 26 मार्च को गर्वनिंग बॉडी की मीटिंग हुई। स्वास्थ्य मंत्री बना गुप्ता की अध्यक्षता में हुई इस बैठक में कई मुद्दों पर चर्चा हुई। इसके अलावा मरीजों को अच्छी क्वालिटी के बेडशीट और कंबल उपलब्ध कराने पर सहमति बनी। वहीं डॉक्टरों को प्रमोशन अब उनके रिसर्च के आधार पर मिलेगा। जिसमें तय समयसीमा में रिसर्च करने वाले डॉक्टरों को प्रमोशन दिया जाएगा। इसके अलावा हॉस्पिटल में मैनेजमेंट की बढ़ोतरी होगी। जिससे कि इलाज को आने वाले मरीजों को बेहतर सर्विस



मिल सकेगी रिस्स अंतर्गत सुपर स्पेशियलिटी भवन के विस्तार, मातृ एवं शिशु अस्पताल, रिस्स के ओपीडी, आईपीडी ब्लॉक का भवन निर्माण हेतु डीपीआर पर विचार करने के बाद प्रशासनिक स्वीकृति दी गई। वहीं रिस्स रांची अंतर्गत भवन निर्माण विभाग 27 प्राक्कलन, विद्युत विभाग 25 एवं

पेयजल विभाग 37 प्राक्कलन कुल 89 प्राक्कलन की प्रशासनिक स्वीकृति प्रदान की गई रिस्स में रविवार को जीबी की बैठक के दौरान हॉस्पिटल में ड्यूटी से हटाए गए सिविलीरिटी गाड्स स्वास्थ्य मंत्री से मिले। जहां गाड्स ने स्वास्थ्य मंत्री को एक ज्ञापन भी सौंपा। साथ ही बताया कि उनके दो महीने का पेमेंट रिस्स प्रबंधन ने नहीं दिया है। इस वजह से उन्हें काफी परेशानी का सामना करना पड़ रहा है। उन्होंने स्वास्थ्य मंत्री से गुहार लगाई कि जब उन्हें ड्यूटी से हटा दिया गया है तो बकाया पेमेंट भी दिलावा दे।

## सोमवार को होगी राजीव अरुण एक्का से पूछताछ, ईडी ने तैयार किए सवाल

राष्ट्रीय खबर

रांची: सीएम हेमंत सोरेन के पूर्व प्रधान सचिव राजीव अरुण एक्का सोमवार को ईडी के सवालों का सामना करेंगे। 27 मार्च को ईडी दफ्तर में एक्का को दिन के 11 बजे हाजिर होना है। इस सम्बंध में ईडी के द्वारा समन जारी किया गया है। सीएम के पूर्व प्रधान सचिव राजीव अरुण एक्का अपने बेहद करीबी विशाल चौधरी के चक्कर में ईडी के राडार पर हैं। ईडी पूर्व प्रधान सचिव को विशाल को लेकर ही घेरने वाली है, इसके लिए बकायदा सवालों की एक बड़ी फेहरिस्त भी तैयार की गई है। ईडी सूत्रों के मुताबिक, विशाल चौधरी के पास जो डिजिटल साक्ष्य मिले हैं, उसमें कई अफसरों से पैसे वसूली की पुष्टि हुई है। यही वजह है कि राजीव अरुण एक्का को पूजा सिंघल से जुड़े केस में ही ईडी ने समन किया है। वहीं, राजीव अरुण एक्का के द्वारा विशाल चौधरी के घर से सरकारी काम निपटाने के वीडियो क्लिप



वायरल होने के बाद भी शिकायत ईडी से की गई थी। ऐसे में तमाम पहलुओं पर 27 मार्च को राजीव अरुण एक्का से ईडी पूछताछीरतलब है कि जब ईडी ने विशाल चौधरी के ठिकानों पर जब छापेमारी की उस दौरान डायरी, मोबाइल और दूसरे डिजिटल उपकरणों से रिश्तखोरी और भ्रष्टाचार के पैसों की वसूली के बड़े साक्ष्य मिले थे। जांच में आए तथ्यों के बाद ही ईडी ने इस मामले में वर्तमान में पंचायती राज विभाग में पोस्टेड राजीव अरुण एक्का को पूछताछ के लिए समन भेजा था। राजीव अरुण एक्का को ईडी के रांची जोनल ऑफिस में 15 मार्च को ही सुबह 11 बजे उपस्थित होना था, लेकिन 14 मार्च की देर शाम उन्होंने ईडी को पत्र भेज कर वक्त की मांग की थी। उस दौरान राजीव अरुण एक्का ने ईडी को बताया था कि राज्य में बजट सत्र 24 मार्च तक चलना है। ऐसे में सत्र के बाद वह एजेंसी के समक्ष हाजिर हो पाएंगे। राजीव अरुण एक्का के पत्र पर विचार करने के बाद उन्हें 15 मार्च को ईडी के कार्यालय में उपस्थित होने से छूट दे दी गई थी। इसी के बाद 27 मार्च को एजेंसी दफ्तर आने के लिए दोबारा समन भेजा गया।

## सीएम हेमंत सोरेन ने परिवार संग दिउड़ी मंदिर में की मां सोलहभुजी की पूजा अर्चना

राष्ट्रीय खबर

रांची: राजधानी रांची से 40 किलोमीटर दूर तमाड़ स्थित मां दिउड़ी मंदिर में रविवार को मुख्यमंत्री हेमंत सोरेन चैत्र नवरात्र के पावन अवसर पर अपने पूरे परिवार के संग मां का दर्शन और पूजा अर्चना करने पहुंचे। सीएम के मंदिर पहुंचने पर स्थानीय तमाड़ विधायक विकास कुमार मुंडा ने परिवार संग उनका स्वागत किया। मुख्यमंत्री ने करीब 1 घंटे तक पूजा अर्चना की और राज्यवासियों के स्वस्थ जीवन, सुख, शांति और समृद्धि की कामना की। मां दिउड़ी से उन्होंने राज्यवासियों के कल्याण की भी कामना की। मुख्यमंत्री ने कहा कि इस ऐतिहासिक मंदिर के प्रति श्रद्धालुओं की गहरी आस्था



है। यहां मां के दर्शन और आशीर्वाद के लिए देशभर से श्रद्धालु आते हैं। सरकार ने मंदिर परिसर को विकसित करने की कार्य योजना बनाई है। मुख्यमंत्री ने उम्मीद जताई कि मंदिर के सौंदर्यीकरण का कार्य जल्द पूरा हो जाएगा और श्रद्धालु भव्य मंदिर का दर्शन करेंगे।

**झारखंड की बेटियों की बढ़ती भारतीय टीम जीती**  
रांची: 8 मार्च से बांग्लादेश की राजधानी ढाका के बीएसएसएस एम स्टेडियम में हो रही सीफ अंडर 17 महिला फुटबॉल चैंपियनशिप में भारतीय महिला अंडर 17 फुटबॉल टीम ने आज अपने तीसरे मैच के एकतरफे मुकाबले में भूटान को 9-0 से पराजित किया। इसमें झारखंड से खेल रही 7 बालिका फुटबॉलरों ने अपना जलवा दिखाया। इसमें शिवानी टोपो, साउलिना डंग, विकसित बाड़ा, अनिसा उरांव, बबिता कुमारी, निशिमा कुमारी, ललिता बॉयपाई का सराहनीय योगदान रहा। अब भारतीय टीम अगले मैच में 28 मार्च से रूस से खेलेगी। प्रतियोगिता का समापन 29 मार्च को होगा। विजेता टीम के खिलाड़ियों को खेल सचिव मनोज कुमार जिला खेल पदाधिकारी, राज्य के प्रशिक्षण केन्द्र के कोच समेत राज्य के खेल प्रेमियों एवम खिलाड़ियों ने बधाई दी है।

## झारखंड में अब मनरेगा मजदूरों को मिलेंगे 228 रूपए

राष्ट्रीय खबर

रांची: केन्द्र सरकार ने वित्तीय वर्ष 2023-24 के लिए ग्रामीण रोजगार गारंटी कार्यक्रम के तहत मजदूरी दरों में वृद्धि को अधिसूचित किया है। हरियाणा में सबसे अधिक दैनिक वेतन 357 रुपये प्रति दिन और मध्य प्रदेश और छत्तीसगढ़ में सबसे कम है 221 रुपये मजदूरी तय की गई है। केन्द्रीय ग्रामीण विकास मंत्रालय ने 24 मार्च को महात्मा गांधी राष्ट्रीय ग्रामीण रोजगार गारंटी योजना के तहत मजदूरी दरों में बदलाव की अधिसूचना जारी की। अधिसूचना महात्मा गांधी राष्ट्रीय ग्रामीण रोजगार गारंटी अधिनियम (मनरेगा), 2005 की धारा 6 (1) के तहत जारी की गई। मजदूरी वृद्धि सात रुपये

से लेकर 26 रुपये तक की गई है। इसे एक अप्रैल से लागू कर दिया जाएगा। नरेगा वाच के जेम्स हेरेज ने केन्द्र की पहल पर कहा है कि 1 अप्रैल से मनरेगा मजदूरों की दैनिक मजदूरी 228/- रुपये होगी। लेकिन यदि पिछले 2 वित्तीय वर्षों के अनुभव के आधार पर झारखंड सरकार अपने राज्य मद से 27 रुपये देना जारी रखती है तो अगले वित्तीय वर्ष में मजदूरों की मजदूरी 255 हो जायेगी। ये दायित्व हेमंत सरकार को निभानी चाहिए। क्योंकि मामला सिर्फ मजदूरी का नहीं है बल्कि मजदूर, ग्रामीण अर्थव्यवस्था की रीढ़ हैं। पिछले वर्ष की दरों की तुलना में राजस्थान में मजदूरी में सर्वाधिक प्रतिशत वृद्धि दर्ज की गई है।

## रांची में लोगों को नहीं मिल रहा पीने का पानी




राष्ट्रीय खबर

रांची: झारखंड, खासकर राजधानी रांची में लोगों को हर साल गर्मी के दिनों में पेयजल की समस्या से जूझना पड़ता है। अभी मार्च महीने में ही राजधानी रांची के जगन्नाथपुर, धुवाँ, हिन्दू, हरमू के विद्या नगर, चापुटोली सहित कई इलाकों के लोगों को पीने के पानी का संकट होना शुरू हो गया है। हटिया डैम के बेहद करीब का धुवाँ इलाके में भी पीने के पानी का संकट हो गया है। वहीं जगन्नाथपुर के स्लम एरिया में ज्यादातर चापाकल सूख गए हैं। वहीं डैम से होने वाले पानी की सप्लाई भी अनियमित और बहुत कम समय के लिए होती है जो अपर्याप्त है। विधानसभा के बेहद

स्थानीय लोगों की शिकायत है कि उन्हें पीने तक का पानी सरकार मुहैया नहीं करा पा रही है। वहीं आम लोगों की शिकायत को नजरअंदाज कर विभागीय मंत्री मिथिलेश ठाकुर ने कहा कि पीने के पानी की फुलपूफ व्यवस्था सरकार ने की है। जहां से पेयजल संकट की शिकायत मिलती है, वहां तुरंत समस्या का समाधान कर लिया जाता है। मिथिलेश ठाकुर की माने तो भाजपा के नेता बेवजह ही पेयजल संकट के मुद्दे को उछाल रहे हैं, जबकि कहीं कोई समस्या नहीं है। ऐसे में सवाल उठना वाजिब है कि जब विधानसभा परिसर से चंद फलांग की दूरी पर ही पानी के चोर संकट से जनता जूझ रही है तो दूरदराज के इलाकों में स्थिति क्या होगी। गर्मी के दिनों में ग्राउंड वाटर लेवल काफी नीचे चला जाता है। चापाकल से लेकर कुआं सब सूख जाते हैं। ऐसे में राजधानी रांची में जिन इलाकों में पीने के पानी का संकट है। वहां 40 से अधिक पानी टैंकर के सहारे जलापूर्ति की कोशिश की जा रही है, परंतु वह भी जरूरत के हिसाब से काफी कम है।

## रांची सहित इन जिलों के लिए मौसम विभाग ने जारी किया अलर्ट



राष्ट्रीय खबर

रांची: मौसम केंद्र रांची ने झारखंड के दक्षिणी तथा निकटवर्ती मध्य भागों में ओलावृष्टि का अलर्ट जारी किया है। इसके साथ ही कहीं कहीं मेघगर्जन और वज्रपात के साथ तेज गति से हवा (40-50 किलोमीटर प्रति घंटे की रफ्तार) चलने का येलो अलर्ट जारी किया है। मौसम केंद्र के अनुसार सोमवार (27 मार्च) को भी राज्य में बादल छाए रहेंगे और कई स्थानों पर तेज हवा के साथ वज्रपात और बारिश की संभावना है। झारखंड के सरायकेला खरसावा, सिमडेगा, पश्चिमी सिंहभूम, रांची, बोकारो, पूर्वी सिंहभूम, गुमला, देवघर, खुर्दी, गढ़वा और धनबाद जिले में अगले तीन घंटों के अन्दर हल्के से मध्यम

दर्जों की मेघगर्जन, वज्रपात के साथ वर्षा होने की संभावना जताई है। इस दौरान कुछ स्थानों पर 30 से 40 किलोमीटर प्रति घंटे की रफ्तार से तेज हवा भी चलने के आसार हैं। झारखंड के कई जिलों में वज्रपात की संभावना को देखते हुए मौसम केंद्र ने अलर्ट जारी किया है। जिन जिलों में वज्रपात की संभावना है, वहां के लोगों को अगले चार घंटे तक सतर्क और सावधान रहने की सलाह दी है। सुरक्षित स्थान पर शरण लेने, पेड़ के नीचे नहीं रहने की सलाह दी है। मौसम केंद्र ने बिजली के खंभे से दूर रहने की भी सलाह दी है। प्रभावित जिलों के किसानों से मौसम साफ होने तक खेतों में नहीं जाने की सलाह दी है।

## प्रतियोगिता अस्त्र शस्त्र चालन प्रतियोगिता होता है आकर्षण का मुख्य केंद्र रामनवमी को लेकर पौराणिक हथियार की बढ़ी बिक्री

राष्ट्रीय खबर

रांची: रामनवमी को लेकर शहर में तैयारी जोर-शोर से हो रही है। जिला प्रशासन जहां सुरक्षा व्यवस्था को दुरुस्त करने में लगी है, तो वहीं रामनवमी की जुलूस में शामिल होने वाले अखाड़े और महावीर मंडल के लोग अपनी जुलूस को भव्य और आकर्षक बनाने में जुटे हैं। खासकर, रामनवमी में अस्त्र-शस्त्र चालन प्रतियोगिता सबसे ज्यादा आकर्षण का केंद्र बना होता है। जिसमें महावीर मंडल के लोग जुलूस में तलवार, भाला, चाकू जैसे खतरनाक हथियार से करतब दिखाते हैं। रांची महावीर मंडल के पूर्व अध्यक्ष और वरिष्ठ सदस्य राजीव रंजन मिश्रा बताते हैं कि



भगवान राम खुद तीर और धनुष को अपने साथ रखा करते थे। इसीलिए अस्त्र शस्त्र का प्रदर्शन हमारे पौराणिक परंपराओं से जुड़ा हुआ है। रामनवमी के दिन सभी अखाड़े के लोग अपने-अपने अखाड़े में एकत्रित तलवार, भाला, चाकू जैसे हथियार लेकर निकलते हैं। अरमोड़ा स्थित ग्री-आंचल अखाड़े के लोग बताते हैं

कि जुलूस में वैसे लोग ही हथियार लेकर शामिल होते हैं, जो पूरी तरह से प्रशिक्षित होते हैं। रामनवमी में परंपरा के अनुसार सभी लोग लाठी, तलवार, भाला, चाकू जैसे पौराणिक हथियार लेकर भगवान राम की जुलूस में शामिल होते हैं। अखाड़े के वरिष्ठ सदस्य कृष्णा उरांव बताते हैं कि रामनवमी नजदीक आते ही तलवार, चाकू, भाला जैसे हथियारों की कीमत आसमान छूने लगती है। उन्होंने बताया कि एक महीने पहले ही सभी हथियार खरीदने पड़ते हैं ताकि ज्यादा से ज्यादा लोग जुलूस में हथियार के साथ शामिल हो सकें। हवाई प्रशासन की तरफ से भी रामनवमी के मौके पर हथियार प्रतियोगिता आयोजन पर नजर रखी जा रही है। जिस क्षेत्र के अखाड़े में अस्त्र शस्त्र चालन प्रतियोगिता का आयोजन हो रहा है, उस संबंधित थाने को सूचित किया गया है। गौरतलब है कि इस वर्ष रामनवमी लोगों के लिए काफी खास है। क्योंकि पिछले 3 वर्षों से कोरोना की वजह से लोग रामनवमी को भव्य तरीके से नहीं मना पा रहे थे। पिछले तीन वर्षों से प्रशासन के द्वारा लगाए गए पाबंदियों के बीच लोगों को रामनवमी मनाया पड़ रहा था। लेकिन, इस बार रामनवमी को लेकर लोग खासा उत्साहित हैं।

# राष्ट्रीय खबर

## हमारी नज़र

दिल्ली

तेलंगना

हिमाचल प्रदेश

जम्मू-कश्मीर

गुवाहाटी

आंध्रप्रदेश

चंडीगढ़

बिहार

झारखंड

नौ कदम और

e-mail (bangla) : rashtriyokhobor@gmail.com

http://rashtriyakhbar.com/epaper

e-mail : rashtriyakhbarhn@gmail.com

web : www.rashtriyakhbar.com

Rashtriya khabar

Rashtriyakhbar LIVE

jatiyokhobor.co.in

Visit us @Ph.

0651-2244505

0651-2244605